

निरीक्षण टिप्पणी डा0लोहिया समग्र ग्राम मेरापुरडांडा वि0खण्ड0कुरारा

निरीक्षणकर्ता अधिकारी	- सन्ध्या तिवारी,आई0ए0एस0
पदनाम	- जिलाधिकारी,हमीरपुर।
दिनांक	- 22 दिसम्बर,2015

दिनांक 22-12-2015 को डा0राममनोहर लोहिया समग्र ग्राम विकास योजनान्तर्गत वर्ष 2014-15 के चयनित डा0लोहिया ग्राम मेरापुरडांडा विकास खण्ड कुरारा का निरीक्षण किया गया। निरीक्षण के समय श्री अवधेश बहादुर सिंह,मुख्य विकास अधिकारी,हमीरपुर, कार्यक्रमों से संबंधित जिला स्तरीय अधिकारी, उपजिलाधिकारी,सदर हमीरपुर, खण्ड विकास अधिकारी,कुरारा, ग्राम स्तरीय कर्मचारी एवं ग्राम प्रधान तथा ग्रामवासी उपस्थित थे।



ग्राम में चौपाल लमाकर डा0राममनोहर लोहिया समग्र ग्राम विकास योजनान्तर्गत ग्राम में सम्पादित कार्य/ कार्यक्रमों का सत्यापन किया गया तथा जनसमस्याओं को सुना गया।

1. **सम्पर्क मार्ग**-ग्राम पक्के मार्ग पर स्थित है। अधिशाषी अभियंता,लो0नि0वि0,प्रान्तीय खण्ड ने ग्रामवासियों को अवगत कराया कि नेशनल हाइवे से संगमेश्वर मंदिर तक 2.45 किमी0 लम्बाई में सी0सी0रोड एवं दोनों ओर नाली निर्माण कार्य स्वीकृत है,जिसका कार्य शीघ्र ही प्रारम्भ हो जायेगा।
2. **ग्रामीण विद्युतीकरण**- अधिशाषी अभियंता,विद्युत ने अवगत कराया गया कि ग्राम विद्युतीकृत है,जिसमें 100 के0वी0ए0 के तीन ट्रान्सफार्मर स्थापित है तथा 240 कनेक्शन है। ग्रामवासियों ने बताया कि विद्युत कनेक्शन के विल नहीं आ रहे हैं। अधिशाषी अभियंता,विद्युत को निर्देश दिये गये कि ग्रामीणों की बिल सम्बन्धी समस्या का यथाशीघ्र निराकरण कराया जाय। ग्राम में सभी सरकारी भवन विद्युतीकृत है।
3. **सी0सी0रोड/के0सी0ड्रेन**- ग्राम में 4 गलियों यथा-धनीराम निषाद से राजाभइया प्रजापति के घर तक 300मी0, छोटे प्रजापति से गुड्डू सचान के घर तक 45 मी0, सन्तोष निषाद के घर से मुख्नी निषाद के घर तक 120 मी0 एवं बादशाह निषाद के मकान से ब्रम्हानन्द के मकान तक 250 मी0 सी0सी0रोड एवं नाली का निर्माण कराया गया है। चौपाल में ग्रामवासियों द्वारा उक्त सी0सी0रोड/के0सी0निर्माण की पुष्टि की गयी।
4. **स्वच्छ शौचालय निर्माण**- ग्राम में 26 शौचालय निर्माण का लक्ष्य निर्धारित है,जिसके सापेक्ष कोई भी शौचालय पूर्ण नहीं है। खण्ड विकास अधिकारी,कुरारा ने बताया कि मनरेगा से आई0डी0समय से जारी न होने तथा रू0 12,000.00 की लागत के सापेक्ष अवशेष धनराशि पंचायतीराज विभाग से प्राप्त न होने के कारण शौचालय अधूरे हैं। इसके पहले खण्ड विकास अधिकारी,कुरारा द्वारा कभी भी अधोहस्ताक्षरी अथवा मुख्य विकास अधिकारी के संज्ञान में नहीं

लाया गया। जबकि विभिन्न समीक्षा बैठकों में इसकी नियमित समीक्षा होती रही है। वर्ष 2014-15 के चयनित ग्राम में अभी तक शौचालय पूर्ण न होना अत्यन्त आपत्तिजनक है। इस कार्य में सचिव श्री शिवनरेश, ग्राम विकास अधिकारी की लापरवाही एवं उदासीनता परिलक्षित होती है। निर्देश दिये गये कि संबंधित सचिव को तत्काल प्रभाव से निलम्बित किया जाय। खण्ड विकास अधिकारी, कुरारा अवशेष धनराशि के सम्बन्ध में तत्काल पूर्ण स्थिति स्पष्ट करते हुये आख्या प्रस्तुत करें।

ग्राम प्रधान से अपेक्षा की गयी कि दिनांक 26-12-2015 को ग्रामसभा की खुली बैठक में शौचालय निर्माण हेतु 25 पात्र लाभार्थियों का चयन करके सूची भेजी जाय। जिला पंचायतराज अधिकारी, हमीरपुर तदनुसार सूची प्राप्त कर धनराशि निर्गत किये जाने की कार्यवाही करायें।

नवगठित ग्राम पंचायत में रोजगार सेवक की तैनाती के सम्बन्ध में ग्राम में आयोजित चौपाल/खुली बैठक में ग्रामवासियों द्वारा दीप कमल वर्मा का सर्वसम्मति से प्रस्ताव पारित किया गया। उपायुक्त, श्रम रोजगार, हमीरपुर एवं खण्ड विकास अधिकारी, कुरारा तदनुसार आवश्यक कार्यवाही सुनिश्चित करायें।



5. इन्दिरा आवास योजना—ग्राम में 20 आवास आवंटित हुये हैं, जिसके सापेक्ष 17 आवास पूर्ण हैं, जिसकी पुष्टि ग्रामवासियों द्वारा की गयी। श्री रामसजीवन पुत्र गजोधर, श्रीमती शिवरानी पत्नी रामबाबू के आवास में छत नहीं पड़ी है। श्री कल्लू पुत्र सेवालाल का आवास दरवाजा स्तर तक बना है। किसी भी आवास में शौचालय नहीं बना है। खण्ड विकास अधिकारी, कुरारा को निर्देश दिये गये कि उक्त लाभार्थियों से सम्पर्क कर तत्काल आवास पूर्ण कराये जायें। साथ ही शौचालय हेतु लाभार्थी सूची/प्रस्ताव तत्काल जिला पंचायतराज अधिकारी, हमीरपुर को उपलब्ध कराया जाय।
6. लोहिया ग्रामीण आवास योजना— ग्राम में तीन आवास यथा—श्रीमती सुमन पत्नी रामऔतार, श्रीमती जानकी पत्नी नीतू एवं श्रीमती रामकली पत्नी पप्पू को आवंटित हुये हैं। सभी आवास पूर्ण होने की पुष्टि ग्रामवासियों द्वारा की गयी। श्रीमती रामकली पत्नी पप्पू के आवास में प्लास्टर व फर्श का कार्य नहीं हुआ है। संबंधित लाभार्थी से 10 दिन में अवशेष कार्य पूर्ण कराने हेतु कहा गया। खण्ड विकास अधिकारी, कुरारा स्वयं भी देखें तथा समय से कार्य पूर्ण करायें।
7. स्वच्छ पेयजल व्यवस्था— ग्राम में 45 हैण्डपम्प के साथ ही ग्राम पाइप पेयजल योजना से आच्छादित है। ग्राम में पेयजल की कोई समस्या नहीं है।
8. प्राथमिक पाठशाला— भवन की रंगाई—पुताई नहीं हुयी है। मध्यान्ह भोजन व्यवस्था सुचारु रूप से चलने की पुष्टि ग्रामवासियों द्वारा की गयी।
9. आंगनवाड़ी केन्द्र— ग्राम में 3 आंगनवाड़ी केन्द्र संचालित है। केन्द्रों का नियमित संचालन व पुष्टाहार वितरण की पुष्टि चौपाल में उपस्थित ग्रामवासियों द्वारा की गयी। आंगनवाड़ी केन्द्रों

पर कुल 10 बच्चे कुपोषित की श्रेणी में है, जिसमें से 8 गम्भीर एवं 2 आंशिक रूप से कुपोषित है। जिला कार्यक्रम अधिकारी द्वारा चौपाल में बताया गया कि प्रत्येक माह की 5, 15 एवं 25 तारीख को पोषाहार वितरण होता है, जिसमें कुपोषित बच्चों के लिये माह में 5 पैकेट पोषाहार दिया जाता है।

ग्राम में एक आंगनवाड़ी भवन का निर्माण कराया गया है। भवन में फिनिसिंग व दरवाजा पल्लों का कार्य शेष है। कार्यदायी संस्था ग्रामीण अभियंत्रण विभाग को निर्देश दिये गये कि अवशेष कार्य इसी माह पूर्ण कराकर विभाग को हस्तगत कर दिया जाय।

10. **बैकल्पिक विद्युत व्यवस्था**— ग्राम में 17 स्थानों पर सोलर लाइट लगायी गयी है। ग्रामवासियों द्वारा उनके क्रियाशील होने की पुष्टि की गयी। परियोजना अधिकारी, नेडा को निर्देश दिये गये कि सभी सोलर लाइटों की बैट्री के बाक्स पर स्थल का नाम अंकित करा दिया जाय।
11. **मनरेगा**— योजनान्तर्गत ग्राम में कोई काम नहीं चल रहा है। ग्रामवासियों की सहमति के आधार पर दो दिन के अन्दर नहर की सफाई का काम लगाने के निर्देश खण्ड विकास अधिकारी, कुरारा / कार्यक्रम अधिकारी (मनरेगा) को दिये गये।
12. **पशुपालन**— उप मुख्य पशु चिकित्साधिकारी डा० रघुबीर सिंह द्वारा पशुओं के टीकाकरण, कृत्रिम गर्भाधान एवं बीमारियों आदि के सम्बन्ध में जानकारी देने के साथ-साथ कामधेनु, मिनी कामधेनु एवं माइका कामधेनु योजना के सम्बन्ध में विस्तार से जानकारी देते हुये ग्रामवासियों को प्रेरित किया गया। ग्राम प्रधान से अपेक्षा की गयी कि अन्ना पशुओं के लिये नदी के किनारे एक पशुवाड़ा बनवाया जाय, जिसमें भूसा की व्यवस्था पशुपालन विभाग द्वारा करायी जायेगी। अन्ना गायों को एकत्र करके झलोखर में स्थापित गौशाला में भेजा जाय।
13. **सार्वजनिक वितरण प्रणाली**— जिला पूर्ति अधिकारी द्वारा ग्रामवासियों को राष्ट्रीय खाद्य सुरक्षा अधिनियम के सम्बन्ध में विस्तृत जानकारी दी गयी। कोटेदार का काम ठीक बताया गया।
14. **कृषि विभाग**— जिला कृषि अधिकारी द्वारा कृषि विभाग द्वारा संचालित विभिन्न योजनाओं की जानकारी के साथ-साथ ही यह भी अवगत कराया गया कि कृषक बन्धु अपना रजिस्ट्रेशन अनिवार्य रूप से कराये, क्योंकि अनुदान की धनराशि सीधे खाते में ट्रान्सफर करने की व्यवस्था है। इसके साथ ही सोलर फोटो बोल्टेइक पम्प के सम्बन्ध में जानकारी देते हुये इस हेतु कृषकों को प्रेरित किया गया।
15. ग्रामवासियों द्वारा अन्ना प्रथा की समस्या बतायी गयी। ग्रामवासियों से बताया गया कि जिस किसी भी व्यक्ति द्वारा अपने जानवरों को दूध निकालने के बाद अन्ना छोड़ दिया जाता है उनके नाम उपजिलाधिकारी को उपलब्ध कराये, ताकि उनके विरुद्ध शांति भंग होने की स्थिति में नियमानुसार विधिक कार्यवाही की जा सके।

ग्रामवासियों द्वारा चौपाल में उठायी गयी समस्याओं का समाधान संबंधित अधिकारियों के माध्यम से कराया गया।

(सन्ध्या तिवारी)  
जिलाधिकारी,  
हमीरपुर।

कार्यालय जिलाधिकारी, हमीरपुर।

पत्रांक <sup>498</sup> / पी०ए०

दिनांक 23 दिसम्बर, 2015

प्रतिलिपि—निम्नलिखित को आवश्यक कार्यवाही हेतु प्रेषित—

1. आयुक्त, चित्रकूटधाम मण्डल, बांदा की सेवा में अवलोकनार्थ।
2. मुख्य विकास अधिकारी, हमीरपुर।
3. अपर जिलाधिकारी (वि० / रा०), हमीरपुर।
4. जिला विकास अधिकारी, हमीरपुर।
5. समस्त संबंधित अधिकारी, जनपद—हमीरपुर।
6. उपजिलाधिकारी, सदर हमीरपुर।
7. खण्ड विकास अधिकारी, कुरारा
8. डीआईओ एन०आई०सी० हमीरपुर।

(सन्ध्या तिवारी)  
जिलाधिकारी,  
हमीरपुर।